

g-р Катарина Наумчев

РЕПУБЛИКА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“ ВО
СКОПЈЕ

ISSN-1857-9779



БИЛТЕН
на
УНИВЕРЗИТЕТОТ „СВ. КИРИЛ И МЕТОДИЈ“
ВО СКОПЈЕ

Број 1172

Скопје, 2 јули 2018 година

2. Преглед на прифатени теми за изработка на магистерски труд на Природно-математичкиот факултет во Скопје (**Катарина Тодоровска**).....62

ТЕХНОЛОШКО-МЕТАЛУРШКИ ФАКУЛТЕТ

1. Преглед на прифатени теми за изработка на магистерски труд на Технолошко-металуршкиот факултет во Скопје (**Магдалена Дамјанова, Магдалена Петровски**).....63

ФАКУЛТЕТ ЗА ЕЛЕКТРОТЕХНИКА И ИНФОРМАЦИСКИ ТЕХНОЛОГИИ

1. Реферат за избор на наставник во наставно-научното звање доцент во наставно-научната област електроенергетски мрежи и системи на Факултетот за електротехника и информациски науки во Скопје (**д-р Петар Крстевски**).....64-78

ФАКУЛТЕТ ЗА МУЗИЧКА УМЕТНОСТ

1. Преглед на прифатена магистерска програма на Факултетот за музичка уметност во Скопје (**Матеј Николјски**).....79

ФИЛОЗОФСКИ ФАКУЛТЕТ

1. Реферат за избор на наставник во сите наставно-научни звања во наставно-научните области (дисциплини): клиничка психологија и психологија на советување на Филозофскиот факултет во Скопје (**д-р Катерина Наумова**).....80-89
2. Реферат за избор на наставник во сите наставно-научни звања во наставно-научните области (дисциплини): филозофија на религијата (шифра б0514) и друго (шифра б0517) на Филозофскиот факултет во Скопје (**д-р Марија Тодоровска**).....90-117
3. Рецензија на ракописот **Кон културниот идентитет во дваесетиот век**, уред.: Франсоа Тебо, 5-ти том од едицијата **Историја на жените на западот**, уред.: Жорж Диби и Мишел Перо, пријавен на Филозофскиот факултет во Скопје.....118-125

ИНСТИТУТ ЗА НАЦИОНАЛНА ИСТОРИЈА

1. Реферат за избор на научен советни/редовен професор во Одделението за античка и средновековна историја на Македонија (до 1371 година) на ЈНУ Институт за национална историја во Скопје (**д-р Катерина Младеновска-Ристовска**).....126-139
2. Реферат за избор на еден помлад асистент-истражувач во Одделението за историја на Македонија во време на османо-турското владеење во ЈНУ Институт за национална историја во Скопје (**Никола Кириќ**).....140-142
3. Реферат за избор на еден асистент-истражувач во Одделението за историја на Македонија во време на османо-турското владеење во ЈНУ Институт за национална историја во Скопје (**м-р Неџад Мехмедовик**).....143-146
4. Реферат за избор на еден асистент-истражувач во Одделението за историја на Македонија во време на османо-турското владеење во ЈНУ Институт за национална историја во Скопје (**м-р Борче Николов**).....147-149

РЕФЕРАТ
**ЗА ИЗБОР НА НАСТАВНИК ВО СИТЕ НАСТАВНО-НАУЧНИ ЗВАЊА ВО
 НАСТАВНО-НАУЧНИТЕ ОБЛАСТИ (ДИСЦИПЛИНИ): КЛИНИЧКА
 ПСИХОЛОГИЈА И ПСИХОЛОГИЈА НА СОВЕТУВАЊЕ
 НА ФИЛОЗОФСКИОТ ФАКУЛТЕТ ВО СКОПЈЕ**

Врз основа на конкурсот на Универзитетот „Св. Кирил и Методиј“ во Скопје, Филозофски факултетот, објавен во весниците „Нова Македонија“ и „Коха“ од 13.4.2018 година, за избор на наставник во сите наставно-научни звања во наставно-научните области (дисциплини): клиничка психологија и психологија на советување, и врз основа на Одлуката на Наставно-научниот совет на Филозофскиот факултет во Скопје, бр.04-691/7, донесена на 6.6.2018, формирана е Рецензентска комисија во состав: д-р Олга Мурцева-Шкариќ, редовен професор на Филозофскиот факултет во Скопје, д-р Благоја Јанаков, редовен професор на Филозофскиот факултет во Скопје и д-р Михајло Поповски, редовен професор на Филозофскиот факултет во Скопје.

Како членови на Рецензентската комисија, по прегледувањето на доставената документација го поднесуваме следниов

ИЗВЕШТАЈ

На објавениот конкурс за избор на наставник во сите наставно-научни звања во научните области (дисциплини): клиничка психологија и психологија на советување, во предвидениот рок се пријави само кандидатката д-р Катерина Наумова, доцент на Институтот за психологија при Филозофскиот факултет во Скопје.

1. БИОГРАФСКИ ПОДАТОЦИ И ОБРАЗОВАНИЕ

Кандидатката д-р Катерина Наумова е родена на 19.3.1977, во Скопје. Средно образование завршила во Скопје. Со високо образование се стекнała на Институтот за психологија при Филозофскиот факултет во Скопје. Дипломирала во 2000 година, со просечен успех 9,26.

Кандидатката активно се служи со англискиот јазик.

Во учебната 2001/2002 се запишала на втор циклус (магистерски) студии на Институтот за психологија при Филозофскиот факултет во Скопје. Студиите од насоката клиничка психологија ги завршила во 2008 година, со просечен успех 10. На 19.12.2008 година го одбраница магистерскиот труд на тема: *Трауматичне искуства, меншталносто здравје и квалиштешот на живот кај лица кои доживеале воени сшресови.*

Докторска дисертација пријавила во 2009 година на Институтот за психологија при Филозофскиот факултет во Скопје. Дисертацијата на тема: *Лонгитудинална процена на меншталносто здравје и квалиштешот на живот кај лица со долгораен посттрауматски стрес* ја одбраница на 7.6.2013 година, пред Комисија во состав: проф. д-р Миклош Биро (ментор), проф. д-р Олга Мурцева-Шкариќ, проф. д-р Благоја Јанаков, проф. д-р Михајло Поповски и проф. д-р Николина Кениг. Со тоа се стекнała со научниот степен доктор на психолошки науки, при што д-р Наумова е првиот доктор на науки од областа на клиничката психологија во Република Македонија.

На I редовна седница на Наставно-научниот совет на Филозофскиот факултет во Скопје, одржана на 24.10.2013 година, избрана е во звањето доцент во научните области (дисциплини): клиничка психологија и психологија на советување.

На Институтот за психологија при Филозофскиот факултет во Скопје е вработена во 2002 година, како помлад асистент. Во моментот работи како доцент. Последниот реферат за избор е објавен во Билтен бр.1060 од 2.9.2013 година.

Рецензентската комисија ги имаше предвид вкупните научни, стручни, педагошки и други остварувања на кандидатката од почетокот на кариерата, објавени во Билтените бр. 795/196 од 4.2.2002, 901/162 од 14.7.2006, 963/70 од 30.4.2009, 1027/132 од 15.3.2012 и 1060/33 од 2.9.2013, како и вкупните научни, стручни, педагошки и други остварувања на кандидатката од последниот избор до денот на пријавата, врз основа на сета поднесена документација која е од важност за изборот.

2. НАУЧНИ, СТРУЧНИ, ПЕДАГОШКИ И ДРУГИ ОСТВАРУВАЊА НА КАНДИДАТКАТА ОД ПОСЛЕДНИОТ ИЗБОР ДО ДЕНОТ НА ПРИЈАВАТА

Наставно-образовна дејност

Во рамките на наставно-образовната дејност на УКИМ, Филозофски факултет, кандидатката д-р Катерина Наумова изведувала настава на првиот циклус студии на студиската програма Психологија, по предметите: Ментално здравје и психолошко советување, Клиничка психологија 1 и 2, Психолошко советување, Психодијагностика и Психологија на мудроста. Тековно изведува настава (предавања и вежби) по предметите: Клиничка психологија, Психолошко советување и психотерапија и Психологија на стресот. За потребите на наставата, д-р Наумова изготвила пакет материјали за неколку од наведените предмети.

На втор циклус студии, на студиската програма Психологија, д-р Катерина Наумова одржувала менторски часови по предметите: Развојни проблеми во детството иadolесценцијата, Развојни проблеми во возрасната доба и староста, Методи и техники во советување и психотерапија и Вештини за работење со клиенти.

При процесите на акредитација на студиските програми од вториот и третиот циклус студии, д-р Катерина Наумова изготвила нови студиски програми со кои се воведува насоката Клиничка психологија на двата циклуса.

Кандидатката била ментор на 35 (триесет и пет) дипломски трудови. Учествувала како член во Комисија за оцена и одбрана на 41 (четириесет и еден) дипломски труд и на 5 (пет) магистерски трудови.

Детален приказ на сите активности во доменот на наставно-образовната дејност е даден во Анекс 2 од Правилникот за критериумите и постапката за избор во наставно-научни, научни, наставно-стручни и соработнички звања и асистенти-докторанти на Универзитетот „Св. Кирил и Методиј“ во Скопје. Врз основа на реализираните активности при вршење на наставно-научната дејност, кандидатката д-р Катерина Наумова постигнала **100,75 поени**, што е неколкукратно повеќе од предвидениот минимум од 20 поени според дефинираните критериуми во член 12 од Правилникот за критериумите и постапката за избор во наставно-научни, научни, наставно-стручни и соработнички звања и асистенти-докторанти на Универзитетот „Св. Кирил и Методиј“ во Скопје.

Научноистражувачка дејност

Д-р Катерина Наумова во последните пет години има објавено седум рецензиирани научни трудови, од кои два во научни списанија индексирани во Web of Science, односно Scopus и Ebsco, четири во научни списанија со меѓународен уредувачки одбор и еден во научно/стручно списание.

Вредно е да се напомене дека во речиси сите трудови кандидатката е единствен или прв автор. Називите на трудовите со податоци за списанијата во кои се објавени се дадени во Анекс 2.

Испитуваните проблеми во објавените трудови укажуваат дека кандидатката има широки и оригинални научноистражувачки интереси, ориентирани кон различни домени од научните области од интерес. Дел од трудовите се фокусираат на проучувањето на посттрауматските одговори поврзани со различни видови трауматизација. На пример, во трудот 1.7 прикажани се когнитивните концептуализации кои се фокусираат на улогата на субјективната компонента при процесирањето и толкувањето на трауматското искуство, а се дискутираат и предностите и ограничувањата на повеќе когнитивни модели на посттрауматското стресно растројство, како и нивните импликации во однос на терапевтскиот третман.

Во трудот 1.3, д-р Наумова го истражува сложениот обем на психолошки промени што често се јавуваат во процесот на адаптација по доживеано трауматско искуство. Покрај препознатливата структура на посттрауматското стресно растројство дефинирана согласно со тековните дијагностички критериуми, претставени се и други, клинички релевантни прашања. Трудот вклучува и краток осврт на тековните насоки кон реконцептуализирањето на ова растројство, како и на клиничките импликации од неусогласеноста меѓу психолошката природа на посттрауматската адаптација и дијагностичките рамки кои ги определуваат и насоките за третман.

Во трудот 1.5, кандидатката соопштува наоди од првото проспективно истражување, во кое во период од пет години се следат текот и промените во посттрауматските последици кај лица со долготрајно посттрауматско стресно растројство, поврзано со воениот конфликт од 2001 година во Македонија. Со оглед на временската дистанца и општествените околности што ја следат воената трауматизација, наодите ја нагласуваат потребата од интервенции на ниво на колективните траектории на посттрауматска адаптација, во чиј контекст се развиваат и се менуваат индивидуалните траектории на посттрауматско закрепнување.

Трудовите 1.1 и 1.2 се фокусираат на испитување на одделни личносни предиспозиции како потенцијални предиктори на нарушеното ментално здравје и на особините на престапничкото однесување кај осудени лица. Наодите упатуваат дека испитуваните црти на личност може да го зголемат ризикот од појава на психопатолошка симптоматологија, но дека не ги диференцираат доволно успешно рецидивистите од примарните престапници, ниту насилините од ненасилните сторители на кривични дела. Наодите од овие истражувања се поврзуваат со ефективноста на процесите на ресоцијализација и на третман на менталното здравје на осудените лица.

Теми релевантни за областите од интерес кандидатката обработува и во трудовите 1.4 и 1.6. Во првиот труд се соопштуваат наоди од првото истражување за анксиозноста поврзана со смртта во Република Македонија, кое се фокусира на периодот на рана зрелост. Утврдено е дека жените значајно повеќе од мажите ги вознемираше и плаши помислата за смртта, а како најзначајни предиктори од испитуваните корелати се издвоени анксиозноста поврзана со стареењето, личната вознемиреност и емпатиската грижа како афективни компоненти на емпатијата. Наодите се дискутиирани од развојна перспектива, како и од перспектива на теоријата на справување со ужасен страв.

Во другиот труд, кандидатката соопштува резултати од истражување на особеностите на стигматизацијата на лица со нарушеното ментално здравје и на нејзината поврзаност со бројот и со близкоста на контактите остварени со нив кај студенти кои се едуцираат за професии што се примарно ориентирани кон помагање на луѓето, и студенти со поинаква професионална ориентација. Наодите покажуваат дека и двете групи студенти повеќе ги стигматизираат зависностите отколку шизофренијата. Утврдено е дека почестите и поблиските контакти со лица на кои им е нарушеното

менталното здравје придонесуваат за намалување на чувството на страв и опасност од нив, како и на тенденцијата за нивна дискриминација. Авторите упатуваат на потреба од соодветни антистигма програми што ќе овозможат зголемена информираност за природата и особеностите на нарушувањата на менталното здравје, а со тоа и намалување на нивната стигматизација и дискриминација.

Во периодот од интерес, кандидатката учествувала со усна презентација на трудови на Седмиот меѓународен конгрес за интерперсонално прифаќање и отфране, одржан во Греција во 2018 година, како и на меѓународната конференција *Теорија и практика во й психолоѓија*, одржана во Скопје во 2014 година.

Врз основа на реализираните активности при вршење на научноистражувачката дејност, кандидатката д-р Катерина Наумова постигнала **34,38 поени**, што го надминува предвидениот минимум од 20 поени според дефинираните критериуми во член 12 од Правилникот за критериумите и постапката за избор во наставно-научни, научни, наставно-стручни и соработнички звања и асистенти-докторанди на Универзитетот „Св. Кирил и Методиј“ во Скопје.

Стручно-апликативна дејност и дејност од поширок интерес

Д-р Катерина Наумова активно е вклучена во стручно-апликативната работа на Институтот за психологија.

Кандидатката остварила повеќе експертски активности во изминатиот петгодишен период.

Била член на стручната редакција на проектот *Врвови на свештскаша филозофија, испоруја и й психолоѓија со й психоанализа*, на барање на Министерството за култура на Република Македонија.

Била стручен редактор на шест книги: *Спрес, справување со спрес и здравје* уредена од Сузан Фолкман, *Етош и механизми на одбрана* од Ана Фројд, *Нормалност и йашолоѓија во гештштво* од Ана Фројд, *Теоретски пристапи во й психолоѓија* од Мет Џарвис, *Фокус-групп од Ричард Кругер и Мери Ен Кејси, Клучни концепции во управувањето со човечки ресурси* од Џон Мартин.

Рецензирала научни трудови во списанието *Психолоѓија: наука и практика*; Зборникот на трудови од меѓународната конференција за теорија и практика во психологијата на Институтот за психологија, Скопје, 2015 и Зборникот на трудови од меѓународната конференција „20-ти Денови на психологијата“ на Универзитетот во Задар, 2016.

Особена активност кандидатката покажува во дејностите од поширок интерес. Во изминатите пет години, била член на уредувачкиот одбор на меѓународното научно/стручно списание *Психолоѓија: наука и практика* (ISSN 1857-9825), а од 2018 година ја презема функцијата на главен и одговорен уредник на ова списание.

Д-р Наумова била член и на организацискиот одбор на меѓународната научна конференција *Теорија и практика во й психолоѓија*, Филозофски факултет, Институт за психологија, Скопје, 2014 година.

Кандидатката била активно вклучена во работата на повеќе стручни комисии при Филозофскиот факултет во Скопје:

- Комисија за техничка обработка на податоците на пријавените кандидати за запишување на прв циклус студии на Филозофскиот факултет;
- Дисциплинска комисија за одговорност на студентите на Филозофскиот факултет;
- Комисија за попис на постојни средства на Филозофски факултет;
- Поткомисија за самоевалуација на Филозофски факултет;
- Поткомисија за изработка на нова студиска програма за прв циклус студии;
- Поткомисија за изработка на нова студиска програма за втор циклус студии.

Преку учество во стручно-апликативната дејност, д-р Катерина Наумова постигнала **18 поени**, со што го надминува предвидениот минимум од 5 поени според критериумите во член 12 од Правилникот за критериумите и постапката за избор во наставно-научни, научни, наставно-стручни и соработнички звања и асистенти-докторанти на Универзитетот „Св. Кирил и Методиј“ во Скопје.

Оценка од самоевалуација

Кандидатката д-р Катерина Наумова доби просечна оценка **9,5** од три анонимно спроведени анкети на студентите на Институтот за психологија при Филозофскиот факултет во Скопје, а во однос на четири предмети од кои изведувала настава во изминатиот петгодишен период.

ЗАКЛУЧОК И ПРЕДЛОГ

Врз основа на целокупната доставена документација и личното познавање на кандидатката, Рецензентската комисија позитивно ја вреднува и ја оценува наставно-образовната, научноистражувачката и стручно-апликативната дејност, како и дејноста од поширок интерес на д-р Катерина Наумова.

Врз основа на изнесените податоци за сèвкупната активност на кандидатката од последниот избор до денес, Комисијата заклучи дека д-р Катерина Наумова поседува научни и стручни квалитети и според Законот за високото образование и Правилникот за критериумите и постапката за избор во наставно-научни, научни, наставно-стручни и соработнички звања и асистенти-докторанти на Универзитетот „Св. Кирил и Методиј“ во Скопје, ги исполнува условите да биде избрана во звањето вонреден професор во научните области клиничка психологија и психологија на советување.

Според гореизнесеното, Комисијата има чест и задоволство да му предложи на Наставно-научниот совет на Филозофскиот факултет во Скопје, д-р Катерина Наумова да биде избрана во звањето вонреден професор во научните области клиничка психологија и психологија на советување.

РЕЦЕНЗЕНТСКА КОМИСИЈА

Проф. д-р Олга Мурцева-Шкариќ с.р.

Проф. д-р Благоја Јанаков с.р.

Проф. д-р Михајло Поповски с.р.

АНЕКС 2**ОБРАЗЕЦ**

**КОН ИЗВЕШТАЈОТ ЗА ИЗБОР ВО НАСТАВНО-НАУЧНО,
НАУЧНО, НАСТАВНО-СТРУЧНО И СОРАБОТНИЧКО ЗВАЊЕ**

Кандидат: Катерина Јанаки Наумова

Институција: Филозофски факултет – Скопје/Институт за психологија

Научна област: клиничка психологија и психологија на советување

НАСТАВНО-ОБРАЗОВНА ДЕЈНОСТ

Ред. број	Назив на активноста	Поени
1.	Одржување на настава од прв циклус студии Клиничка психологија, зимски семестар 2013/2014, 2014/2015, 2015/2016, 2016/2017, 2017/2018	25,2 $(3*15*0,04)*5 = 9$
	Психолошко советување и психотерапија, летен семестар 2013/2014, 2014/2015, 2015/2016, 2016/2017, 2017/2018	$(3*15*0,04)*5 = 9$
	Психодијагностика, летен семестар 2013/2014, 2014/2015, 2015/2016	$(2*15*0,04)*3 = 3,6$
	Психологија на мудроста, зимски семестар 2015/2016	$(2*15*0,04) = 1,2$
	Психологија на стресот, зимски семестар 2016/2017, 2017/2018 (менторски)	$(2*15*0,04) = 1,2$ $(6*5*0,04) = 1,2$
2.	Одржување на настава од втор циклус студии Развојни проблеми во детството иadolесценцијата, зимски семестар 2013/2014, 2014/2015, 2015/2016	4 $(5 \text{ кандидати} * 5 \text{ часа} * 0,05) = 1,25$
	Развојни проблеми во возрасната добра и староста, летен семестар 2014/2015	$(1 \text{ кандидат} * 5 \text{ часа} * 0,05) = 0,25$
	Клиничка психологија, зимски семестар 2015/2016, 2016/2017, 2017/2018	$(5 \text{ кандидати} * 5 \text{ часа} * 0,05) = 1,25$
	Методи и техники во советување и психотерапија, зимски семестар 2016/2017	$(1 \text{ кандидат} * 5 \text{ часа} * 0,05) = 0,25$

	Психолошко советување и психотерапија, зимски семестар 2016/2017, 2017/2018	(3 кандидати*5часа*0,05) = 0,75
	Вештини за работење со клиенти, зимски семестар 2017/2018	(1 кандидат*5часа*0,05) = 0,25
3.	Одржување на вежби од прв циклус студии	36,45
	Клиничка психологија, зимски семестар 2013/2014, 2014/2015, 2015/2016	(9*15*0,03)*3 = 12,15
	Клиничка психологија, зимски семестар 2016/2017, 2017/2018	(6*15*0,03)*2 = 5,4
	Психологија на мудроста, зимски семестар 2013/2014, 2014/2015, 2015/2016	(3*15*0,03)*3 = 4,05
	Психодијагностика, летен семестар 2013/2014, 2014/2015, 2015/2016	(3*15*0,03)*3 = 4,05
	Психолошко советување и психотерапија, летен семестар 2013/2014, 2014/2015	(4*15*0,03)*2 = 3,6
	Психолошко советување и психотерапија, летен семестар 2015/2016	(2*15*0,03) = 0,9
	Психолошко советување и психотерапија, летен семестар 2016/2017, 2017/2018	(6*15*0,03)*2 = 5,4
	Психологија на стресот, зимски семестар 2016/2017	(2*15*0,03) = 0,9
4.	Подготовка на нов предмет (предавања)	5*1 = 5
	Клиничка психологија, 2013/2014	
	Психодијагностика, 2013/2014	
	Психолошко советување и психотерапија, 2013/2014	
	Психологија на мудроста, 2015/2016	
	Психологија на стресот, 2016/2017	
5.	Подготовка на нов предмет (вежби)	3*0,5 = 1,5
	Клиничка психологија	
	Психологија на мудроста	
	Психологија на стресот	
6.	Подготовка на нова предметна програма (втор циклус)	6*1 = 6
	Развоjni проблеми во детството иadolесценцијата	
	Развоjni проблеми во возрасната доба и староста	
	Клиничка психологија	
	Здравствена психологија	
	Психологија на аномалноста	
	Унапредување на менталното здравје	
7.	Подготовка на нова предметна програма (трет циклус)	3*1= 3
	Клиничка психологија	
	Клиничка здравствена психологија	
	Процена и третман на нарушувања на менталното здравје	
8.	Настава во школи и работилници	
	Mind the Mind - Кампања на EFPSC за дестигматизација на менталните нарушувања - обука на волонтери за реализација на кампањата (раководител) - февруари 2018	1,5
9.	Консултации со студенти	2,5
	Број на студенти по година од 2013/14 до 2017/18: (221+248+ 282+ 271+ 227) x 0,002	
10.	Ментор на дипломска работа	35*0,2=7
11.	Член на комисија за оцена и одбрана на магистратура	5*0,3=1,5

	Кандидати: Димитринка Пешевска, Адмир Косоврасти, Фросина Ристовска, Димитри Чапканов, Љубица Лилиќ	
12.	Член на комисија за одбрана на дипломска работа	$41 * 0,1 = 4,1$
13.	Пакет материјали за предметите: Психодијагностика Психологија на мудроста Психологија на стресот	$3 * 1 = 3$
	Вкупно	100,75

НАУЧНО-ИСТРАЖУВАЧКА ДЕЈНОСТ

Ред. број	Назив на активноста	Поени
1.	Трудови со оригинални научни резултати, објавени во научни/стручни списанија	
1.1	Naumova, K. & Kitkanj, Z. (2018). Approach/avoidance personality traits as predictors of psychopathology in convicted offenders. <i>Psihologija</i> (прифатен за објавување) индексирано во Web of Science (JCR/WoS IF5=0.38)	5,78
1.2	Kitkanj, Z. & Naumova, K. (2018). Reinforcement sensitivity in reoffenders and violent offenders. <i>Journal of Special Education and Rehabilitation</i> , 19, 3-4 (прифатен за објавување) индексирано во Scopus, Ebsco	5,4
1.3	Наумова, К. (2018). Психолошката архитектура на посттрауматското стресно растројство. <i>Психологија: наука и практика</i> , II(3)	4
1.4	Наумова, К. и Поповски, М. (2015). Анксиозност поврзана со смртта: емоционални корелати и полови разлики. <i>Психологија: наука и практика</i> , I(2), 7-26.	3,6
1.5	Наумова, К. (2015).Фактори на ризик за хронична траекторија на посттрауматска адаптација. <i>Психологија: наука и практика</i> , I(1), 87-107	4
1.6	Поповски, М. и Наумова, К. (2015). Стигматизација на лица со нарушен ментално здравје и контактите со нив кај студенти со различна професионална ориентација. <i>Психологија: наука и практика</i> , I(1), 27-45.	3,6
1.7	Наумова, К. (2014). Когнитивни модели на посттрауматски стрес. <i>Годишен зборник</i> , 67, 113-126.	4
2.	Учество на меѓународен научен/стручен собир со реферат-усна презентација	
	Surbanovska, O., Naumova, K., Frichand, A. (2018). <i>Divorce as risk factor of children's perception of parental rejection</i> . 7th International congress on interpersonal acceptance & rejection, 15-18.5.2018, Athens, Greece	1
	Naumova, K. & Popovski, M. (2014). <i>Correlates of Attitudes towards Old People</i> . Меѓународен научно-стручен собир: Теорија и практика во психологијата, 30.10-1.11.2014, Скопје, Р.Македонија	1



РЕПУБЛИКА МАКЕДОНИЈА
Универзитет „Св. Кирил и Методиј“ - Скопје
Филозофски факултет

Број: 04-691/11
Датум: 31-08-2018.
СКОПЈЕ



И - Образец 6

Врз основа на член 110, 160, 161, 164, 165, 166 и 175 од Законот за високото образование („Сл. весник на РМ“ бр. 82/2018), член 56, став 1 од Правилникот за критериумите и постапката за избор во наставно-научни, научни, наставно-стручни и соработнички звања и асистенти-докторанди на Универзитетот „Св. Кирил и Методиј“ во Скопје (Универзитетски гласник бр. 274/2013 – пречистен текст) и член 38 од Правилникот за внатрешните односи и работењето на Филозофскиот факултет во состав на Универзитетот „Св. Кирил и Методиј“ во Скопје (Универзитетски гласник бр. 274/2013 – пречистен текст), Наставно-научниот совет на Филозофскиот факултет на XII седницата одржана на 30.VIII 2018 год., ја донесе следнава

**ОДЛУКА
за избор во наставно-научно звање**

1. Се прифаќа рефератот на рецензензионата комисија објавен во Билтен на Универзитетот „Св. Кирил и Методиј“ во Скопје бр. 1172 од 2.VII 2018 година за избор на д-р Катерина Наумова во наставно-научно звање **вонреден професор**, за наставно-научните области (дисциплини): клиничка психологија и психологија на советување.

2. Се избира **д-р Катерина Наумова** во наставно-научно звање **вонреден професор**, за наставно-научните области (дисциплини): клиничка психологија и психологија на советување.

Со извршениот избор именуваната засновува работен однос за времето на кое е избрана, сметано од 30.VIII 2018 година.

Со именуваната ќе се склучи договор за работа.

3. д-р Катерина Наумова се избира во наставно-научно звање **вонреден професор** за време од 5 (пет) години.

4. Одлуката стапува во сила со денот на донесувањето.

Образложение

Врз основа на распишаниот Конкурс за избор во наставно-научните звање по назначените области (дисциплини) како во диспозитивот на одлуката, објавен во весниците „Нова Македонија“ и „Коха“ од 13. IV 2018 година, како единствен кандидат се пријави: д-р Катерина Наумова.

Во изготвениот Реферат од страна на рецензензионата комисија со бр. 04-691/8 од 14. VI 2018 год., беше предложен кандидатот д-р Катерина Наумова за избор во наставно-научно звање вонреден професор.

Наставно-научниот совет на Факултетот на седницата одржана на 30.VIII 2018 година го разгледа и прифати рефератот и предлогот на Рецензензионата комисија и донесе одлука како во диспозитивот на актот.

По еден примерок од одлуката да се достави на: именуваната, досието, Одделението за финансиско, сметководствено и материјално работење, Одделението за правни и општи работи и архивата на Факултетот.



изработил: м-р Игор Панев
проверил: Василка Наумоска